



របាយការណ៍
ស្តីពី
លទ្ធផលការងាររបស់អគ្គលេខាធិការដ្ឋានព្រឹទ្ធសភា ប្រចាំខែមិថុនា
និងទិសដៅការងារខែកក្កដា ឆ្នាំ២០២៣

នៅក្នុងខែមិថុនានេះ អគ្គលេខាធិការដ្ឋានព្រឹទ្ធសភា បានបំពេញការងារលើគ្រប់វិស័យ ដើម្បីផ្តល់សេវាជូនថ្នាក់ដឹកនាំ និងសមាជិក សមាជិកាព្រឹទ្ធសភា ក្នុងការអនុវត្តមុខងាររបស់ខ្លួនប្រកបដោយស្មារតីទទួលខុសត្រូវខ្ពស់ដោយទទួលបានលទ្ធផលដូចខាងក្រោម៖

I-លទ្ធផលការងារសម្រេចបានលើមុខងារទាំង៥៖

១- មុខងារនីតិកម្ម

- បានរៀបចំចាត់ចែងប្រជុំគណៈកម្មាធិការអចិន្ត្រៃយ៍ព្រឹទ្ធសភា ចំនួន ០៦លើក និងប្រជុំពេញអង្គព្រឹទ្ធសភា ចំនួន ០៣លើក ដើម្បីពិនិត្យ ហើយឱ្យយោបល់លើសេចក្តីព្រាងច្បាប់ ចំនួន ១១ច្បាប់៖

- ១-សេចក្តីព្រាងក្រមបរិស្ថាន និងធនធានធម្មជាតិ
- ២-សេចក្តីព្រាងច្បាប់ស្តីពី ការអនុម័តយល់ព្រមលើកិច្ចព្រមព្រៀងពាណិជ្ជកម្មសេវាកម្មអាស៊ាន
- ៣-សេចក្តីព្រាងច្បាប់ស្តីពី អត្រានុកូលដ្ឋាន ស្ថិតិអត្រានុកូលដ្ឋាន និងអត្តសញ្ញាណកម្ម
- ៤-សេចក្តីព្រាងច្បាប់ស្តីពី វិធានដើមកំណើតទំនិញ
- ៥-សេចក្តីព្រាងច្បាប់ស្តីពី វិសោធនកម្មច្បាប់បោះឆ្នោត

៦-សេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់របស់រាជរដ្ឋាភិបាល នៃព្រះរាជាណាចក្រកម្ពុជាឱ្យក្រុមហ៊ុនខ្មែរអេឡិចត្រូនិក ដេវ៉ែ សម្រាប់អនុវត្តគម្រោងវារីអគ្គិសនីស្ទឹងឫស្សីជ្រុំកណ្តាល អានុភាព៧០ មេហ្គាវ៉ាត់ ផ្តួចផ្តើមយកគម្រោងអភិវឌ្ឍវារីអគ្គិសនីស្ទឹងវាលថ្មកំបុត អានុភាព ១០០ មេហ្គាវ៉ាត់ ខេត្តកោះកុង

៧-សេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់របស់រាជរដ្ឋាភិបាល នៃព្រះរាជាណាចក្រកម្ពុជាឱ្យក្រុមហ៊ុនឡាក់យី សូឡា ដេវ៉ែ ឯ.ក សម្រាប់គម្រោងអភិវឌ្ឍស្ថានីយផលិតអគ្គិសនីដើរដោយថាមពលពន្លឺព្រះអាទិត្យ អានុភាព៨០ មេហ្គាវ៉ាត់ ខេត្តព្រៃវែង

៨-សេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់របស់រាជរដ្ឋាភិបាល នៃព្រះរា-

ជាណាចក្រកម្ពុជាឱ្យក្រុមហ៊ុនស្នេចេក ខូ អិលធីឌី សម្រាប់គម្រោងអភិវឌ្ឍស្ថានីយផលិតអគ្គិសនីដើរ
ដោយថាមពលពន្លឺព្រះអាទិត្យ អានុភាព១៥០ មេហ្គាវ៉ាត់ ខេត្តពោធិ៍សាត់

៩-សេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់របស់រាជរដ្ឋាភិបាល នៃព្រះ-
រាជាណាចក្រកម្ពុជាឱ្យក្រុមហ៊ុនស្នេចេក ខូ អិលធីឌី សម្រាប់គម្រោងអភិវឌ្ឍស្ថានីយផលិតអគ្គិសនីដើរ
ដោយថាមពលពន្លឺព្រះអាទិត្យ អានុភាព១៦០ មេហ្គាវ៉ាត់ ខេត្តស្វាយរៀង

១០-សេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់របស់រាជរដ្ឋាភិបាល នៃព្រះ-
រាជាណាចក្រកម្ពុជាឱ្យក្រុមហ៊ុនស្នេចេក ខូ អិលធីឌី សម្រាប់គម្រោងអភិវឌ្ឍស្ថានីយផលិតអគ្គិសនីដើរ
ដោយថាមពលពន្លឺព្រះអាទិត្យ អានុភាព១៦០ មេហ្គាវ៉ាត់ ខេត្តកំពង់ឆ្នាំង

១១-សេចក្តីព្រាងច្បាប់ស្តីពី ការអនុម័តយល់ព្រមលើការធានាទូទាត់របស់រាជរដ្ឋាភិបាល នៃព្រះ-
រាជាណាចក្រកម្ពុជាឱ្យក្រុមហ៊ុនស្ទឹងមេទឹក ហាយដ្រូ ដេវ៉ែ សម្រាប់គម្រោងអភិវឌ្ឍវារីអគ្គិសនីស្ទឹងមេទឹក
អានុភាព១៥០ មេហ្គាវ៉ាត់ ខេត្តកោះកុង

-បានរៀបចំជូនសមាជិក សមាជិកាព្រឹទ្ធសភា ប្រជុំជាមួយតំណាងរាជរដ្ឋាភិបាល ដើម្បីពិនិត្យ និង
សិក្សាលើសេចក្តីព្រាងច្បាប់ ចំនួន ១១ច្បាប់។

២- មុខងារតាមដានការអនុវត្តច្បាប់

-បានរៀបចំចាត់ចែង និងផ្តល់សេវាជូនសមាជិក សមាជិកាព្រឹទ្ធសភា៖

- ❖ អញ្ជើញជួបពិភាក្សាការងារជាមួយលោកវេសេនីយ៍ឯក ឈួន សុវណ្ណនរោ នាយប៉ុស្តិ៍នគរបាល
ច្រកទ្វារកំពង់ផែអន្តរជាតិភ្នំពេញ និងលោកឧត្តមសេនីយ៍ត្រី ឈូ គឹមនី នាយប៉ុស្តិ៍នគរបាល
ច្រកទ្វារអាកាសយានដ្ឋានអន្តរជាតិភ្នំពេញ ដើម្បីឈ្វេងយល់ និងប្រមូលព័ត៌មានឱ្យកាន់តែ
ស៊ីជម្រៅអំពីវិស័យជាសមត្ថកិច្ចរបស់គណៈកម្មការ ផ្អែកលើមុខងារនីតិកម្ម មុខងារតាមដាន
ការអនុវត្តច្បាប់ និងមុខងារតំណាង ការបង្កើនទំនាក់ទំនងជិតស្និទ្ធរវាងគណៈកម្មការកិច្ចការ
បរទេស សហប្រតិបត្តិការអន្តរជាតិ យោសនាការ និងព័ត៌មាននៃព្រឹទ្ធសភា អំពីសកម្មភាព
ភ្ញៀវចេញ-ចូល ការគ្រប់គ្រងជនបរទេសអន្តោប្រវេសន៍ និងការអនុវត្តច្បាប់អន្តោប្រវេសន៍
- ❖ អញ្ជើញចុះបេសកកម្ម ដើម្បីសិក្សាឈ្វេងយល់ពីការអនុវត្តគោលនយោបាយវិមជ្ឈការ និង
វិសហមជ្ឈការរបស់ឃុំក្នុងការផ្តល់សេវាសាធារណៈ ការអភិវឌ្ឍមូលដ្ឋាន និងគោលនយោបាយ
ភូមិ-ឃុំ មានសុវត្ថិភាព ។

៣-មុខងារតំណាង

- បានរៀបចំចាត់ចែង និងផ្តល់សេវាជូន៖

❖ សម្តេចវិបុលសេនាភក្តី សាយ ឈុំ ប្រធានព្រឹទ្ធសភា

- អញ្ជើញថ្វាយ និងទទួលព្រះរាជដំណើរ ព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះរាជាណាចក្រកម្ពុជា ស្តេចយាងនិវត្តន៍មកកាន់មាតុប្រទេសវិញ បន្ទាប់ពីបំពេញព្រះរាជទស្សនកិច្ចផ្លូវរដ្ឋ រយៈពេល ៣ថ្ងៃ នៅសាធារណរដ្ឋឥណ្ឌា
- អញ្ជើញចុះសួរសុខទុក្ខមន្ត្រី អាជ្ញាធរសង្កាត់ យុវជន-យុវនារី និងប្រជាពលរដ្ឋ នៅខណ្ឌច្បារអំពៅ ខណ្ឌជ្រោយចង្វារ និងខណ្ឌកំបូល រាជធានីភ្នំពេញ
- បានចាត់ឱ្យលោកជំទាវ សាយ ចាន់ណាក់ ជាតំណាងនាំយកព្រះរាជដង្ហាយថ្វាយសម្តេចព្រះមហាក្សត្រី នរោត្តម មុនិនាថ សីហនុ ព្រះវររាជមាតាជាតិខ្មែរ ក្នុងឱកាសព្រះរាជពិធីបុណ្យចម្រើនព្រះជន្មព្រះវស្សាគម្រប់ ៨៧ យាងចូល ៨៨ព្រះវស្សា នៅព្រះបរមរាជវាំង និងបាននាំយកថវិកាចូលរួមរំលែកទុក្ខសព លោកស្រី អេង សុគន្ធារី នៅវត្តឧណ្ណាលោម រាជធានីភ្នំពេញ

❖ ឯកឧត្តមកិត្តិសង្កហបណ្ឌិត ទេព ជន អនុប្រធានទី២ព្រឹទ្ធសភា អញ្ជើញចូលរួមជាកិត្តិយសក្នុងពិធីបើកការដ្ឋានសាងសង់ផ្លូវល្បឿនលឿនភ្នំពេញ-ក្រុងបាវិត និងស្ថានភ្នំកាត់ទន្លេមេគង្គក្រោមអធិបតីភាពដ៏ខ្ពង់ខ្ពស់របស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា នៅខេត្តកណ្តាល

❖ ឯកឧត្តម ម៉ុង ឫទ្ធិ ប្រធានគណៈកម្មការទី៣ព្រឹទ្ធសភា បានអញ្ជើញចូលរួមជាគណៈអធិបតីក្នុងវេទិកាស្តីពី "ការការពារ និងអភិរក្សធនធានធម្មជាតិ" ក្រោមប្រធានបទ "ការរៀបចំសហគមន៍តំបន់ការពារធម្មជាតិនៅតំបន់អាវ៉ែង" និង "ពង្រឹងសេវាកម្ម និងផលិតផលសហគមន៍ដើម្បីជំរុញការនាំចេញនៅនឹងកន្លែង" ក្រោមអធិបតីភាព ឯកឧត្តម សាយ សំអាល់ រដ្ឋមន្ត្រីក្រសួងបរិស្ថាន នៅក្រសួងបរិស្ថាន

❖ លោកជំទាវកិត្តិនីតិកោសលបណ្ឌិត ទី ឫវ៉ាស៊ី ប្រធានគណៈកម្មការទី៥ព្រឹទ្ធសភា បានអញ្ជើញចុះជួបសំណេះសំណាល សាកសួរសុខទុក្ខ និងចែកអំណោយជូនប្រជាជនក្រីក្រ ចំនួន ១១ឃុំ នៅស្រុកពញាឮ ខេត្តកណ្តាល

❖ ឯកឧត្តម ឆាយ វណ្ណា លេខាធិការគណៈកម្មការទី៥ព្រឹទ្ធសភា បានអញ្ជើញចុះសួរសុខទុក្ខ និងនាំយកស្រូវពូជចែកជូនប្រជាពលរដ្ឋក្រីក្រ នៅភូមិអង្គជា ខេត្តត្បូងឃ្មុំ

❖ ឯកឧត្តម ម៉ាន់ ឈឿន អនុប្រធានគណៈកម្មការទី៧ព្រឹទ្ធសភា

- អញ្ជើញចូលរួមពិធីផ្សព្វផ្សាយសង្ឃប្រកាសអនុសំរួរសន្តិបាតមន្ត្រីសង្ឃទូទាំងប្រទេស លើកទី៣០ និងសេចក្តីសម្រេចសង្ឃសន្តិបាតមន្ត្រីសង្ឃរាជធានីភ្នំពេញ នៅខណ្ឌជ្រោយចង្វារ រាជធានីភ្នំពេញ
- អញ្ជើញចុះសួរសុខទុក្ខ និងនាំយកអង្ករ កន្សែងពោះគោ និងថវិកា ជូនលោកតា លោកយាយ ក្នុងភូមិ២ សង្កាត់ទឹកល្អក់ទី២ ខណ្ឌទួលគោក រាជធានីភ្នំពេញ

❖ ឯកឧត្តម ឈឿន ចាន់ណា លេខាធិការគណៈកម្មការទី៧ព្រឹទ្ធសភា

- សហការជាមួយអភិបាលស្រុកស្វាយចេក ដឹកនាំម្ចាស់ចុះអន្តរាគមន៍ជួយជួសជុលផ្ទះ ជូនប្រជាពលរដ្ឋដែលរងគ្រោះដោយខ្យល់កន្ត្រាក់ និងបានចុះពិនិត្យការជួសជុលផ្ទះលេខ ២៥៦១ ព្រមទាំងដោះស្រាយសំណូមពរចាំបាច់ជូនបណ្តាកូមិ នៅស្រុកស្វាយចេក ខេត្ត-បន្ទាយមានជ័យ
- អញ្ជើញចូលរួមវគ្គហ្វឹកហ្វឺនក្បាច់គុន នៃកងយោធពលខេមរភូមិន្ទ និងពិធីបើកវគ្គហ្វឹកហ្វឺន ជំនាញប្រឆាំងបាតុកម្ម និងក្បាច់គុន នៅស្រុកព្រះនេត្រព្រះ ខេត្តបន្ទាយមានជ័យ
- អញ្ជើញជាអធិបតីក្នុងកិច្ចប្រជុំស្តីពី "ការជំរុញការអនុវត្តគម្រោងផលិតកម្មគ្រាប់ពូជស្រូវ នៃការនាំចេញអង្ករគុណភាពល្អ និងការបង្កើតសហគមន៍កសិកម្មក្នុងមូលដ្ឋាន នៅខេត្ត-បន្ទាយមានជ័យ
- អញ្ជើញចុះពិនិត្យប្រកាសទឹកអាងខ្វាវកើត ឃុំរលួស ស្រុកស្វាយចេក ខេត្តបន្ទាយមានជ័យ

❖ ឯកឧត្តម ប្រាក់ ចំរើន អនុប្រធានគណៈកម្មការទី៨ព្រឹទ្ធសភា

- អញ្ជើញជាអធិបតីក្នុងពិធីបើកការដ្ឋានសាងសង់ផ្លូវបេតុងអាមេ នៅស្រុកអង្គស្នួល ខេត្ត-កណ្តាល
- អញ្ជើញនាំយកផ្ទាំងសូឡា ចំនួន ៣៣ផ្ទាំង ទៅប្រគល់ជូនអាជ្ញាធរ និងប្រជាពលរដ្ឋ នៅ ភូមិពងទឹក ស្រុកអង្គស្នួល ខេត្តកណ្តាល

❖ ឯកឧត្តម ម៉ម ប៊ុននាង ប្រធានគណៈកម្មការទី១០, ឯកឧត្តម សុខ ឥសាន្ត ប្រធានគណៈ-កម្មការទី២ និងលោកជំទាវ មាន សំអាង ប្រធានគណៈកម្មការទី៨ព្រឹទ្ធសភា បានអញ្ជើញ នាំយកអំណោយរបស់សម្តេចវិបុលសេនាភក្តី សាយ ឈុំ ប្រធានព្រឹទ្ធសភា និងលោកជំទាវ រួមមាន៖ ឱសថ បរិក្ខារពេទ្យ សម្ភារប្រើប្រាស់ប្រចាំថ្ងៃ សម្ភារក្មេងលេង និងសៀវភៅសរសេរ ជូនដល់រដ្ឋបាលខេត្តកណ្តាល ក្រសួងមហាផ្ទៃ មន្ទីរពេទ្យបង្អែកស្វាយអន្ទរ និងសមាជិក សមាជិកាក្រុមប្រឹក្សាឃុំទូទាំងស្រុកព្រះស្តេច ខេត្តព្រៃវែង

❖ ក្រុមសមាជិកព្រឹទ្ធសភាប្រចាំភូមិភាគទី៦

- អញ្ជើញជួបសំណេះសំណាលជាមួយលោកគ្រូ អ្នកគ្រូពេទ្យ ព្រមទាំងនាយកឱសថ និងឧបករណ៍តេស្តរហ័សកូវីដ-១៩ ដែលជាអំណោយដ៏ថ្លៃថ្លារបស់សម្តេចវិបុលសេនាភក្តីសាយ ឈុំ ប្រធានព្រឹទ្ធសភា និងលោកជំទាវ ប្រគល់ជូនមន្ទីរពេទ្យបង្អែកស្វាយអន្ទរមណ្ឌលសុខភាពព្រៃទី៧ ព្រៃដើមថ្មី និងមណ្ឌលសុខភាពអំពិលក្រៅ នៅខេត្តព្រៃវែង
- អញ្ជើញចូលរួមក្នុងពិធីប្រគល់សញ្ញាបត្របណ្ឌិតកិត្តិយសផ្នែកអភិវឌ្ឍន៍ជនបទនៃសាកលវិទ្យាល័យជាតិ ជា ស៊ឹម កំចាយមារ ជូនសម្តេចក្រឡាហោម ស ខេង និងចូលរួមក្នុងពិធីបើកការដ្ឋានលើកកម្រិតជួសជុល និងថែទាំផ្លូវខេត្តលេខ ៣១២ ប្រវែង ២៨,៣៧២គីឡូម៉ែត្រ ក្រោមអធិបតីភាព សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ នៅខេត្តព្រៃវែង
- អញ្ជើញក្នុងពិធីសំណេះសំណាល និងចែកចម្រៀនសន្សំសំចៃថាមពល ចំនួន ២,៧៥៧ចម្រៀន ដល់ប្រធានក្រុមប្រឹក្សាឃុំ ចំនួន ៨ឃុំ នៅស្រុកពារាំង ខេត្តព្រៃវែង

❖ ក្រុមសមាជិកព្រឹទ្ធសភាប្រចាំភូមិភាគទី៧ បានអញ្ជើញជាគណៈអធិបតីក្នុងពិធីប្រកាសចូលកាន់មុខតំណែងអភិបាលរង នៃគណៈអភិបាលស្រុកជលគិរី ចំនួន ០៤រូប នៅសាលាប្រជុំសាលាស្រុកជលគិរី ខេត្តកំពង់ឆ្នាំង

❖ គណៈកម្មការទី១ព្រឹទ្ធសភា និងក្រុមសមាជិកព្រឹទ្ធសភាប្រចាំភូមិភាគទី៨ បានសហការជាមួយនាយករដ្ឋបាលសាលាខេត្តមណ្ឌលគិរី រៀបចំពិធីអបអរសាទរខួបលើកទី៧៤ នៃទិវាកុមារអន្តរជាតិ ១មិថុនា ឆ្នាំ២០២៣ នៅសាលាបឋមសិក្សាព្យាសាស្រុកអូរអាំង ខេត្តមណ្ឌលគិរី

❖ សមាជិក សមាជិកាព្រឹទ្ធសភា បានអញ្ជើញជាកិត្តិយសក្នុងពិធីផ្សេងៗ ចំនួន ១២លើក ក្រោមអធិបតីភាពដ៏ខ្ពង់ខ្ពស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា រួមមាន៖ ពិធីសំណេះសំណាលជាមួយកម្មករ កម្មការិនី ពិធីប្រគល់សញ្ញាបត្រជូនដល់និស្សិត និងពិធីសម្ពោធដាក់ឱ្យប្រើប្រាស់ជាផ្លូវការស្ពានបេតុងខ្សែកាបឆ្លងកាត់ទន្លេសាប និងស្ពានអាកាសប្រសព្វកែវ នៅរាជធានីភ្នំពេញ ខេត្តកំពង់ស្ពឺ ខេត្តកណ្តាល ខេត្តតាកែវ ខេត្តកំពង់ឆ្នាំង ខេត្តកំពង់ចាម និងខេត្តព្រៃវែង

❖ សមាជិក សមាជិកាព្រឹទ្ធសភា បានអញ្ជើញចូលរួម៖

- ពិធីសំណេះសំណាលជាមួយមន្ត្រីរាជការ មន្ត្រីមន្ទីរសុខាភិបាល កងកម្លាំងប្រដាប់អាវុធ និងវត្តជន និងចូលរួមពិធីបំពាក់គ្រឿងឥស្សរិយយសការពារជាតិជូនអតីតយុទ្ធជនកម្ពុជា ចំនួន ០៨លើក នៅខេត្តកែប ខេត្តព្រៃវែង ខេត្តកំពង់ធំ ខេត្តបាត់ដំបង ខេត្តបន្ទាយមានជ័យ

ខេត្តព្រះវិហារ និងខេត្តឧត្តរមានជ័យ

- ពិធីសម្ពោធសមិទ្ធផលនានា និងចូលរួមជាភិក្ខុយសក្កដាពិធីផ្លូវការផ្សេងៗ ចំនួន ២៥លើក រួមមាន៖ ពិធីសម្ពោធព្រះវិហារ ផ្លូវ ស្ពាន សាលារៀន រោងចក្រ សហគ្រាស និងពិធីសិតទៀនវស្សា នៅរាជធានីភ្នំពេញ ខេត្តកណ្តាល ខេត្តកំពង់ស្ពឺ ខេត្តកំពត ខេត្តព្រៃវែង ខេត្តកំពង់ឆ្នាំង ខេត្តកំពង់ចាម ខេត្តត្បូងឃ្មុំ ខេត្តកំពង់ធំ ខេត្តស្ទឹងត្រែង និងខេត្តបន្ទាយមានជ័យ
- ជាគណៈអធិបតីក្នុងការប្រារព្ធទិវាជាតិនៃការចងចាំ ២០ ឧសភា នៅខេត្តកែប ខេត្តកំពង់ធំ ខេត្តព្រះវិហារ ខេត្តសៀមរាប និងខេត្តបន្ទាយមានជ័យ
- ពិធីខួបអនុស្សាវរីយ៍លើកទី២៦ ទិវានៃការចងចាំដំណើរឆ្ពោះទៅការផ្តល់រំលែរបបប្រល័យពូជសាសន៍ ប៉ុល ពត “២០ មិថុនា ១៩៧៧ - ២០ មិថុនា ២០២៣” នៅទីស្តីការក្រសួង-ការពារជាតិ រាជធានីភ្នំពេញ

❖ ដោយឡែកសមាជិក សមាជិកាព្រឹទ្ធសភា អញ្ជើញចុះជួបសំណេះសំណាល សាកសួរសុខទុក្ខប្រជាពលរដ្ឋ លោកគ្រូ អ្នកគ្រូ ក្រុមគ្រូពេទ្យ អតីតមន្ត្រីរាជការជានិវត្តជន អតីតយុទ្ធជន យុវជន-យុវនារី ក្រុមប្រឹក្សាឃុំ សង្កាត់ ស្មៀន នាយប៉ុស្តិ៍នគរបាលរដ្ឋបាល កងកម្លាំងប្រដាប់អាវុធ និងអាជ្ញាធរគ្រប់លំដាប់ថ្នាក់ ដើម្បីពង្រឹងតួនាទី ភារកិច្ចរបស់ក្រុមប្រឹក្សាឃុំ-សង្កាត់នៅមូលដ្ឋាន ឈ្វេងយល់អំពីវឌ្ឍនភាពការងារ ការងារសន្តិសុខ សណ្តាប់ធ្នាប់ ការផ្តល់សេវាសាធារណៈជូនប្រជាពលរដ្ឋ និងគោលនយោបាយភូមិ-ឃុំ មានសុវត្ថិភាព ពិនិត្យហេដ្ឋារចនាសម្ព័ន្ធ ជួយប្រជាពលរដ្ឋជួបគ្រោះធម្មជាតិ ដោះស្រាយទុក្ខលំបាករបស់ប្រជាពលរដ្ឋ និងបញ្ហាប្រឈមនានា នៅរាជធានីភ្នំពេញ និងតាមបណ្តាខេត្ត ក្រុងនានា ចំនួន ១៨៤លើក ព្រមទាំងបានអញ្ជើញជាអធិបតីក្នុងពិធីសម្ពោធសមិទ្ធផលនានា និងចូលរួមជាភិក្ខុយសក្កដាពិធីផ្លូវការផ្សេងៗ ចំនួន ១៣៦លើក

-ឯកឧត្តម អ៊ុំ សារីទ្ធ អគ្គលេខាធិការព្រឹទ្ធសភា និងឯកឧត្តម ឡោក ឆាយ អគ្គលេខាធិការរងព្រឹទ្ធសភា បានអញ្ជើញជួបសំណេះសំណាល សាកសួរសុខទុក្ខអាជ្ញាធរសង្កាត់ជ្រោយចង្វារ សង្កាត់ព្រែកតាសេក សង្កាត់គៀនឃ្លាំង សង្កាត់កោះដាច់ សង្កាត់ព្រែកលៀប ក្នុងខណ្ឌជ្រោយចង្វារ រាជធានីភ្នំពេញ

-បានរៀបចំពិធីប្រគល់-ទទួលកញ្ចប់សម្ភារសិក្សាដែលមានតម្លៃជាង ២៧ម៉ឺនដុល្លារសហរដ្ឋអាមេរិក ដែលជាជំនួយរបស់មូលនិធិចិន ដើម្បីអភិវឌ្ឍជនបទ ក្រោមអធិបតីភាព ឯកឧត្តម អគ្គលេខាធិការព្រឹទ្ធសភា សម្រាប់ចែកជូនសិស្សានុសិស្ស មកពីសាលាបឋមសិក្សា ចំនួន ១១ ក្នុងខណ្ឌជ្រោយចង្វារ

រាជធានីភ្នំពេញ

- បានសហការជាមួយនិស្សិតកម្ពុជា ប្រចាំសាធារណរដ្ឋប្រជាមានិតចិន គាំទ្រដោយក្រសួងអប់រំ យុវជន និងកីឡា រៀបចំសិក្ខាសាលាស្តីពី "ការតម្រង់ទិស និងការផ្សព្វផ្សាយអាហារូបករណ៍ទៅបន្តការ សិក្សានៅសាធារណរដ្ឋប្រជាមានិតចិន" ជូនសិស្សានុសិស្ស នៅវិទ្យាល័យព្រែកលៀប ខណ្ឌជ្រោយចង្វារ រាជធានីភ្នំពេញ

- បានធ្វើបទបង្ហាញស្តីពី រចនាសម្ព័ន្ធ តួនាទី ភារកិច្ចរបស់ព្រឹទ្ធសភា ជូនសាស្ត្រាចារ្យ និងនិស្សិត នៃសាកលវិទ្យាល័យអាស៊ី-អឺរ៉ុប ចំនួន ២០០នាក់

- បានទទួលមន្ត្រីរាជការ សិស្ស និស្សិត និងសាធារណជនចូលអានសៀវភៅនៅបណ្ណាល័យព្រឹទ្ធសភា ចំនួន ៤០នាក់

- បានផលិត និងផ្សព្វផ្សាយទស្សនាវដ្តីប្រចាំខែមិថុនា ឆ្នាំ២០២៣ ចំនួន ៨០០ក្បាល

- បានរៀបចំចាត់ចែងបញ្ជូនសារលិខិតថ្វាយព្រះពរ និងលិខិតជូនពរ របស់ថ្នាក់ដឹកនាំ និងសមាជិក ព្រឹទ្ធសភា៖

- ❖ ក្រាបបង្គំទូលថ្វាយ សម្តេចព្រះមហាក្សត្រី នរោត្តម មុនិនាថ សីហនុ ព្រះវររាជមាតាជាតិខ្មែរ ក្នុងឱកាសនៃព្រះរាជពិធីបុណ្យចម្រើនព្រះជន្មគម្រប់ ៨៧ យាងចូល ៨៨ព្រះវស្សា
- ❖ គោរពជូនសម្តេចអគ្គមហាពញាចក្រី ហេង សំរិន ប្រធានរដ្ឋសភា ក្នុងឱកាសចម្រើនជន្មយុគគម្រប់ ៨៩ឆ្នាំ ឈានចូល ៩០ឆ្នាំ
- ❖ គោរពជូនសម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ក្នុងឱកាស ទទួលបានសញ្ញាបត្របណ្ឌិតកិត្តិយស "ផ្នែកអភិវឌ្ឍន៍ជនបទ" ពីសាកលវិទ្យាល័យជាតិ ជា ស៊ីម កំបាយមារ

- បានធ្វើញត្តិគាំទ្រគំនិតផ្តួចផ្តើមរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា ក្នុងការធ្វើវិសោធនកម្មច្បាប់បោះឆ្នោត ដើម្បីកែទម្រង់ "សិទ្ធិក្នុងការឈរឈ្មោះ ឱ្យគេបោះឆ្នោត"

- បានចាត់ចែងបញ្ជូនសារលិខិតរំលែកទុក្ខរបស់ថ្នាក់ដឹកនាំ សមាជិកព្រឹទ្ធសភា និងអគ្គលេខាធិការដ្ឋានព្រឹទ្ធសភា ជូនថ្នាក់ដឹកនាំតាមក្រសួង ស្ថាប័ននានា ចំនួន ០៤លើក និងចូលរួមពិធីគោរពវិញ្ញាណក្ខន្ធសព ចំនួន ០៤លើក

- បានទទួលពាក្យបណ្តឹង ចំនួន ០២ករណី ទទួលលិខិតឆ្លើយតបពីការដោះស្រាយពីស្ថាប័នពាក់ព័ន្ធ ចំនួន ០១ករណី កំពុងពិនិត្យសិក្សា ចំនួន ០៥ករណី និងទទួលឯកសារពាក្យបណ្តឹងដែលក្រសួង ស្ថាប័ន ពាក់ព័ន្ធចម្លងជូនមកគណៈកម្មការដើម្បីជូនជ្រាប ចំនួន ០១ករណី។

៤-មុខងារសហប្រតិបត្តិការអន្តរជាតិ

- បានរៀបចំ សម្របសម្រួលបែបបទ ផ្តល់សេវា និងអមដំណើរសមាជិក សមាជិកាព្រឹទ្ធសភា អញ្ជើញចូលរួមកិច្ចប្រជុំអន្តរជាតិនានា៖

- ❖ កិច្ចប្រជុំគណៈកម្មាធិការប្រតិបត្តិលើកទី១៧ នៃសន្និសីទសមាជិកអាស៊ី-ប៉ាស៊ីហ្វិក ស្តីពី "បរិស្ថាន និងការអភិវឌ្ឍ (APPCED)" នៅទីក្រុងសេអ៊ូល នៃសាធារណរដ្ឋកូរ៉េ
- ❖ វេទិកាថ្នាក់ដឹកនាំអាស៊ាន-កូរ៉េ (ASEAN-Korea Leader Forum) នៅកោះដេដូ នៃសាធារណរដ្ឋកូរ៉េ
- ❖ សិក្ខាសាលាសមាជិកសភា ស្តីពី "អភិបាលកិច្ចតាមប្រព័ន្ធខ្ទីរដីថល និងការគ្រប់គ្រងប្រព័ន្ធអ៊ីនធឺណែត" នៅសាធារណរដ្ឋប្រជាធិបតេយ្យប្រជាមានិតឡាវ
- ❖ កិច្ចប្រជុំប្រចាំឆ្នាំលើកទី៦ នៃក្រុមប្រឹក្សាពិគ្រោះយោបល់អាយប៉ា ស្តីពី "គ្រឿងញៀន (The 6th AIPA Advisory Council on Dangerous Drug/The 6th AIPA-CODD)" នៅសាធារណរដ្ឋ-ឥណ្ឌូនេស៊ី

- បានរៀបចំចាត់ចែងជូនសមាជិកព្រឹទ្ធសភា ប្រជុំត្រៀមលក្ខណៈសម្រាប់ការចូលរួមមហាសន្និបាតអន្តរសភាអាស៊ាន (AIPA-44) លើកទី៤៤

- បានរៀបចំចាត់ចែងជូនសមាជិកព្រឹទ្ធសភា ជួបពិភាក្សាការងារជាមួយបណ្ឌិត Willam មកពីប្រទេសហូឡង់

- បានរៀបចំធ្វើបទបង្ហាញស្តីពី "បរិយាកាសធុរកិច្ចនៅប្រទេសកម្ពុជា" ជូនគណៈប្រតិភូក្រុង Quanzhou ខេត្តហុកកៀន នៃសាធារណរដ្ឋប្រជាមានិតចិន ដើម្បីយល់ដឹងពីសក្តានុពល និងឱកាសវិនិយោគ នៅព្រះរាជាណាចក្រកម្ពុជា

- ឯកឧត្តម អ៊ុំ សារីទ្ធី អគ្គលេខាធិការព្រឹទ្ធសភា បាន៖

- ❖ អញ្ជើញបំពេញទស្សនកិច្ចការងារនៅសាធារណរដ្ឋកូរ៉េ។ ក្នុងឱកាសនោះផងដែរ ឯកឧត្តម បានជួបពិភាក្សាការងារជាមួយ ឯកឧត្តម LEE Kwang-Jae អគ្គលេខាធិការរដ្ឋសភាកូរ៉េ អគ្គលេខាធិការអាយប៉ា និងអគ្គលេខាធិការរងសភាហ្វីលីពីន ដើម្បីជំរុញកិច្ចសហប្រតិបត្តិការរវាងសភាក្នុងតំបន់អាស៊ាន អន្តរសភាអាស៊ាន (អាយប៉ា) និងសភាកូរ៉េ ជាពិសេសការលើកកម្ពស់សមត្ថភាពមន្ត្រីលើផ្នែកស្រាវជ្រាវសភា និងស្រាវជ្រាវថវិកា (PBO) នៅសាធារណរដ្ឋកូរ៉េ
- ❖ អនុញ្ញាតឱ្យលោក Wang Hauyu តំណាងមូលនិធិចិន ដើម្បីអភិវឌ្ឍជនបទ និងគណៈប្រតិភូខេត្តហុកកៀន នៃសាធារណរដ្ឋប្រជាមានិតចិន ចូលជួបពិភាក្សាការងារ

- បានសហការ និងទំនាក់ទំនងជាមួយស្ថានទូតសិង្ហបុរី, ស្ថានទូតចិន, ស្ថានទូតម៉ាឡេស៊ី, ស្ថានទូត- ព្រុយណេ, ស្ថានទូតឥណ្ឌា, ស្ថានទូតថៃ, ស្ថានទូតវៀតណាម, ទីស្តីការគណៈរដ្ឋមន្ត្រី, អង្គការមូលនិធិអាស៊ី, អង្គការតម្លាភាពកម្ពុជា (TI Cambodia), មូលនិធិចិន ដើម្បីសន្តិភាព និងការអភិវឌ្ឍ, មូលនិធិចិន ដើម្បី អភិវឌ្ឍជនបទ, ក្រុមប្រឹក្សាអភិវឌ្ឍសេដ្ឋកិច្ចកម្ពុជា(CDC), សាកលវិទ្យាល័យបច្ចេកវិទ្យា និងវិទ្យាសាស្ត្រ នៃទីក្រុងហាណូយ(USTH), សាកលវិទ្យាល័យបច្ចេកវិទ្យា និងវិទ្យាសាស្ត្រនៃទីក្រុងហាណូយ (RMIT), មជ្ឈមណ្ឌលសកាអាស៊ី (PCAsia), បណ្ឌិត្យសភាបច្ចេកវិទ្យាឌីជីថលកម្ពុជា(CADT), វិទ្យាស្ថានវិទ្យាសាស្ត្រ បច្ចេកវិទ្យា និងនវានុវត្តន៍, វិទ្យាស្ថាន Proseth, វិទ្យាស្ថាន Sunrise, វិទ្យាស្ថាន SalaCyber, វិទ្យាស្ថានជាតិ ស្ថិតិ(NIS), ភ្នាក់ងារកិច្ចសហប្រតិបត្តិការអន្តរជាតិរបស់ព្រះរាជាណាចក្រកម្ពុជា(TICA), សមាគម អ្នកស្រាវជ្រាវវឌ្ឍនភាពកម្ពុជា-ចិន, សមាគមសាលាត្រាដូ, ក្រុមហ៊ុន KOHA, ក្រុមហ៊ុន HUAWEI និង ក្រសួង ស្ថាប័ន បណ្ណាល័យនានា ដើម្បីសម្រួលដល់កិច្ចការអន្តរជាតិ និងស្នើសុំអាហារូបករណ៍ វគ្គបណ្តុះបណ្តាល ជំនួយ ព្រមទាំងការរៀបចំពិធីផ្សេងៗ

៥- មុខងារអភិវឌ្ឍន៍ស្ថាប័ន

៥.១-ប្រជុំការងារសំខាន់ៗ៖

- បានប្រជុំគណៈកម្មការកសាងផែនការយុទ្ធសាស្ត្រ ៣ឆ្នាំរំកិល (ឆ្នាំ២០២៤-២០២៦) និងគម្រោងថវិកា ឆ្នាំ២០២៤ របស់ព្រឹទ្ធសភា
- បានចូលរួមប្រជុំគណៈកម្មការកែទម្រង់ការគ្រប់គ្រងហិរញ្ញវត្ថុសាធារណៈ
- បានប្រជុំពិនិត្យកែសម្រួលរចនាសម្ព័ន្ធ តួនាទី ភារកិច្ចរបស់អគ្គនាយកដ្ឋានសេវាច្បាប់ និងសមូហភាពផែនដី, អគ្គនាយកដ្ឋានពិធីការ និងទំនាក់ទំនងអន្តរជាតិ, អគ្គនាយកដ្ឋានព័ត៌មាន និងទំនាក់ទំនង សាធារណៈ, អគ្គនាយកដ្ឋានស្រាវជ្រាវ, ខុទ្ទកាល័យឯកឧត្តមអនុប្រធានទី១ព្រឹទ្ធសភា, ខុទ្ទកាល័យ- ឯកឧត្តមអគ្គលេខាធិការព្រឹទ្ធសភា, អង្គភាពសវនកម្មផ្ទៃក្នុង, អង្គភាពលទ្ធកម្ម, អង្គភាពកិច្ចការសង្គម និងអគ្គាធិការដ្ឋាន
- បានប្រជុំស្តីពី នីតិវិធីនៃការបើកផ្តល់ប្រាក់ឧបត្ថម្ភសេវាធ្វើដំណើរ និងសេវាទំនាក់ទំនងដល់ មន្ត្រីរាជការនៃអគ្គលេខាធិការដ្ឋានព្រឹទ្ធសភា
- បានប្រជុំពិនិត្យលទ្ធផលប្រឡងប្តូរប្រភេទក្របខ័ណ្ឌ (ក) សម្រាប់មន្ត្រីរាជការនៃអគ្គលេខាធិការដ្ឋាន ព្រឹទ្ធសភា
- បានរៀបចំប្រឡងប្តូរប្រភេទក្របខ័ណ្ឌ សម្រាប់មន្ត្រីរាជការដែលបានរៀនបញ្ចប់សញ្ញាបត្រថ្មី ដែលខ្ពស់ជាងក្របខ័ណ្ឌបច្ចុប្បន្ន និងសំណើសុំតែងតាំងផ្សេងៗលើយន្តការនានា ចំណុះអគ្គលេខា-

ធិការដ្ឋានព្រឹទ្ធសភា និងព្រឹទ្ធសភា

- បានប្រជុំបូកសរុបលទ្ធផលការងាររបស់គណៈកម្មការមូលដ្ឋានអគ្គលេខាធិការដ្ឋានព្រឹទ្ធសភា នៃសមាគមសង្គ្រោះមន្ត្រីរាជការ ប្រចាំឆមាសទី១ និងទិសដៅការងារបន្ត ឆ្នាំ២០២៣

- បានរៀបចំពិធីជួបសំណេះសំណាលជាមួយអង្គភាពសន្តិសុខ មន្ត្រីបុគ្គលិកបម្រើការផ្នែកសេវាកម្ម និងផ្នែកដឹកជញ្ជូន នៃអគ្គលេខាធិការដ្ឋានព្រឹទ្ធសភា។

៥.២-ការងាររដ្ឋបាល និងហិរញ្ញវត្ថុ

- បានបើកប្រាក់បៀវត្សប្រចាំខែមិថុនា ឆ្នាំ២០២៣ និងប្រាក់ឧបត្ថម្ភផ្សេងៗ ជូនសមាជិកព្រឹទ្ធសភា និងមន្ត្រីរាជការ បុគ្គលិកជាប់កិច្ចសន្យា ទីប្រឹក្សា ជំនួយការ អ្នកបើកបរ និងនិវត្តជននៃអគ្គលេខាធិការដ្ឋានព្រឹទ្ធសភា បានទាន់ពេលវេលា

- បានធ្វើរបាយការណ៍ទូទាត់ថវិកាព្រឹទ្ធសភា ប្រចាំឆមាសទី១ ឆ្នាំ២០២៣ ជូនគណៈកម្មាធិការអចិន្ត្រៃយ៍ព្រឹទ្ធសភា

- បានធ្វើលិខិតឥណទានបន្ថែមលើការដំឡើងថ្នាក់បៀវត្សមូលដ្ឋាន

- បានធ្វើលិខិតឥណទានបន្ថែមលើការចំណាយដឹកនាំគណៈប្រតិភូព្រឹទ្ធសភា ចូលរួមមហាសន្និបាតអន្តរសភាអាស៊ាន (AIPA) លើកទី២២ នៅសាធារណរដ្ឋឥណ្ឌូនេស៊ី

- បានតាមដានគោលការណ៍ និងព័ត៌មានទាក់ទងនឹងការងារកែទម្រង់ការគ្រប់គ្រងហិរញ្ញវត្ថុសាធារណៈ និងកំណែទម្រង់រដ្ឋបាលសាធារណៈ

- បានបង្កើន 3E's ដោយយកការសន្សំសំចៃ និងវិចារណកម្មថវិកាជាស្នូល ក្នុងបរិបទសេដ្ឋកិច្ចសកលស្ថិតក្នុងស្ថានភាពគ្មានលំនឹង

- បានផ្តល់សេវាថវិកាជូនថ្នាក់ដឹកនាំ សមាជិកព្រឹទ្ធសភា និងមន្ត្រីរាជការនៃអគ្គលេខាធិការដ្ឋានព្រឹទ្ធសភា ព្រមទាំងបានទូទាត់ការចំណាយផ្សេងៗ ចំនួន ២៣៧សំណើ

- បានផ្គត់ផ្គង់វត្ថុអនុស្សាវរីយ៍ គ្រឿងបរិក្ខារ ប្រេងឥន្ធនៈ សម្ភារអនាម័យ សម្ភារការិយាល័យ ភេសជ្ជៈ និងអាហារសម្រន់សម្រាប់បម្រើដល់កិច្ចប្រជុំ សិក្ខាសាលា កម្មពិធីផ្សេងៗ និងជូនគ្រប់អង្គភាពចំណុះអគ្គលេខាធិការដ្ឋានព្រឹទ្ធសភា ចំនួន ៨០សំណើ

- បានថតចម្លងឯកសារ ចំនួន ៣,៧៧៦ច្បាប់ និងចងក្រងធ្វើជាសៀវភៅ ចំនួន ២១ក្បាល អស់ក្រដាសសរុបចំនួន ៧៥,៩៨២សន្លឹក

- បានផ្តល់សេវាដឹកជញ្ជូនសម្រាប់ថ្នាក់ដឹកនាំ សមាជិកព្រឹទ្ធសភា និងមន្ត្រីរាជការនៃអគ្គលេខាធិការដ្ឋានព្រឹទ្ធសភា ចុះបំពេញបេសកកម្មនៅរាជធានីភ្នំពេញ និងតាមបណ្តាខេត្ត ក្រុង ចំនួន ៣០៣លើកស្មើនឹង ៥៣៩នាក់

- បានរៀបចំសម្ភាស តុបតែងលម្អសាលប្រជុំ បម្រើសេវាកេសជួរ អាហារសម្រន់ក្នុងកិច្ចប្រជុំ និង កម្មវិធីផ្សេងៗ ចំនួន ៣១លើក ស្មើនឹង ១,២០៥នាក់

- បានរៀបចំពិនិត្យភ្នែក និងវាស់កាត់វ៉ែនតា ដោយឥតគិតថ្លៃ ជូនថ្នាក់ដឹកនាំ មន្ត្រីរាជការ និង បុគ្គលិកជាប់កិច្ចសន្យា នៃអគ្គលេខាធិការដ្ឋានព្រឹទ្ធសភា

- បានទទួលលិខិតចូល ចំនួន ១,១១៨ច្បាប់ និងបញ្ជូនលិខិតចេញ ចំនួន ៣៤២ច្បាប់

- បានធ្វើលិខិតបេសកកម្មជូនសមាជិកព្រឹទ្ធសភា និងមន្ត្រីរាជការនៃអគ្គលេខាធិការដ្ឋានព្រឹទ្ធសភា ចំនួន ៤១ច្បាប់ ស្មើនឹង ១១១នាក់ និងលិខិតអនុញ្ញាតច្បាប់ជូនសមាជិកព្រឹទ្ធសភា ចំនួន ០៣ច្បាប់ ស្មើនឹង ០៣នាក់

- បានចុះសួរសុខទុក្ខមន្ត្រីរាជការលំហែមាតុភាព និងនិវត្តជននៃអគ្គលេខាធិការដ្ឋានព្រឹទ្ធសភា ចំនួន ០៧នាក់

- បានចែកទឹកអាល់កុលលាងដៃសម្រាប់មេរោគ ចំនួន ១៨០លីត្រ ជូនអង្គភាពចំណុះអគ្គលេខាធិការដ្ឋានព្រឹទ្ធសភា

- បានកែលម្អសួនច្បារ កាត់តម្រឹមស្មៅ មែកឈើ និងផ្កានានា ចំនួន ១០លើក ព្រមទាំងបានដាំដើម ផ្កាជ័យមង្គល និងផ្ការាសីស្លឹក ចំនួន ២៦០គុម្ភ, ដើមឫស្សី ចំនួន ៥០០គុម្ភ និងតាំងលម្អផ្កាម៉ាយ៉ូឡេតា ក្រោមព្រះតាយាល់ក្នុងរោងខាងមុខព្រឹទ្ធសភា ចំនួន ២០០គុម្ភ

- បានចាត់ចែងកម្លាំង និងប្រើប្រាស់រថយន្តបោសសម្អាតតាមដងផ្លូវ ក្នុងបរិវេណព្រឹទ្ធសភា និងនៅ ជាប់រងខាងមុខព្រឹទ្ធសភា

- បន្តយកចិត្តទុកដាក់ការងាររក្សាអនាម័យ បរិស្ថាន សំរាម សួនច្បារ និងការដាំដើមឈើ ប្រព័ន្ធទឹក លូ ថ្នល់ ចំណាត់រថយន្ត ការងារសន្តិសុខ និងសណ្តាប់ធ្នាប់ ដើម្បីធានាឱ្យមានសុខភាព និង បរិស្ថានបៃតង

- បានទទួលលិខិតសុំអនុញ្ញាតច្បាប់មន្ត្រីរាជការនៃអគ្គលេខាធិការដ្ឋានព្រឹទ្ធសភា និងកត់ត្រាចូល ក្នុងសៀវភៅការងារ ចំនួន ៧០ច្បាប់

- បានធ្វើសេចក្តីសម្រេច និងលិខិតបង្គាប់ការ ចំនួន ០៦ច្បាប់

- បានធ្វើប័ណ្ណសម្គាល់ខ្លួន និងប័ណ្ណចេញ-ចូលក្នុងបរិវេណព្រឹទ្ធសភា ចំនួន ០៥ប័ណ្ណ

- បានបើកវគ្គបណ្តុះបណ្តាលក្នុងប្រទេស ចំនួន ០៥វគ្គ មានសិក្ខាកាមចូលរួម ចំនួន ៦៤នាក់

- បានបណ្តុះបណ្តាលធនធានមនុស្សក្រៅប្រទេស ចំនួន ០៣វគ្គ មានសិក្ខាកាមចូលរួម ចំនួន ០៦នាក់ (នៅព្រះរាជាណាចក្រជប៉ុន សាធារណរដ្ឋប្រជាមានិតចិន និងសាធារណរដ្ឋបារាំង)

- បានរៀបចំកម្មវិធីធ្វើបាត់កថា ចំនួន ០៣លើក មានសិក្ខាកាមចូលរួម ចំនួន ៣៦០នាក់

- បានរៀបចំពិធីបិទវគ្គបណ្តុះបណ្តាលស្តីពី ក្រមសីលធម៌ អរិយធម៌ និងប្រពៃណីទំនៀមទំលាប់ជាតិ
- បានធ្វើរបាយការណ៍វាយតម្លៃការធ្វើបទបង្ហាញរបស់មន្ត្រីរាជការនៃអគ្គលេខាធិការដ្ឋានព្រឹទ្ធសភានៃវគ្គបណ្តុះបណ្តាលនានា ចំនួន ៥២នាក់

- បានធ្វើការសិក្សាស្រាវជ្រាវ និងព្រាងនូវកម្រងសំណួរសម្រាប់សិក្សាពិតម្យ៉ាងការជំនាញ ដើម្បីត្រៀមធ្វើផែនការបណ្តុះបណ្តាលធនធានមនុស្សឆ្នាំ២០២២

- បន្តធ្វើផែនការបណ្តុះបណ្តាល និងអភិវឌ្ឍធនធានមនុស្សរយៈពេល ១០ឆ្នាំ (ឆ្នាំ២០២១-២០៣០) របស់អគ្គលេខាធិការដ្ឋានព្រឹទ្ធសភា

- បន្តតាមដាន និងត្រួតពិនិត្យផែនការបណ្តុះបណ្តាលធនធានមនុស្សឆ្នាំ២០២៣

- បានសិក្សា និងធ្វើបច្ចុប្បន្នភាពគោលការណ៍ និងគោលនយោបាយនានា ឱ្យបានសមស្របនឹងដំណាក់កាលថ្មីៗ

- បានសាងសង់ ជួសជុល កែលម្អអគារ និងហេដ្ឋារចនាសម្ព័ន្ធផ្សេងៗរួមមាន៖

- ❖ សង់រោងចំណាតរថយន្ត ខាងមុខសាលសិក្ខាសាលាខាងជើង
- ❖ ជួសជុលកែលម្អដំបូលអគារក្រហម និងជួសជុលពិដាន ជញ្ជាំងប្រេះ ព្រមទាំងប្តូរកង់ជើងបង្អួចកញ្ចក់អាណូយមីញ៉ូម នៅនាយកដ្ឋានរដ្ឋបាល និងនៅការិយាល័យឯកឧត្តមអគ្គនាយករដ្ឋបាល និងហិរញ្ញវត្ថុ
- ❖ លាបថ្នាំអគារមូលនិធិខ្មែរអភិវឌ្ឍន៍ និងរបងព្រឹទ្ធសភា (ពី P2 ដល់ផ្នែកខាងក្រោយការិយាល័យ ឯកឧត្តមអគ្គលេខាធិការព្រឹទ្ធសភា) ព្រមទាំងលាបគំនូសចរាចរណ៍ នៅជុំវិញបណ្ណាល័យ
- ❖ ក្រាលថ្មម៉ាប នៅជុំវិញអគារនាយកដ្ឋានទំនាក់ទំនងអន្តរជាតិ
- ❖ ប្តូរការ៉ូបែក ការ៉ូបាត ដំបូលីកាបាន នៅសាលសិក្ខាសាលាខាងជើង, សាលពិសេស៣, នាយកដ្ឋានអភិវឌ្ឍន៍ធនធានមនុស្ស និងបន្ទប់ព្រះអង្គម្ចាស់ នរោត្តម ប្រើយសោភ័ណ្ឌ

- បានជួសជុលកែលម្អហេដ្ឋារចនាសម្ព័ន្ធអគារ បណ្តាញទឹក បណ្តាញអគ្គិសនី, ត្រួតពិនិត្យជណ្តើរយន្តសត្វកណ្តៀរ, រៀបចំ និងផ្លាស់ប្តូរគ្រឿងអគ្គិសនី គ្រឿងអេឡិចត្រូនិច គ្រឿងសង្ហារឹម, ប្រមូលសម្ភារខូច, បិទលេខកូដសម្ភារសារពើភណ្ឌ, ប្រគល់ និងបំពាក់សម្ភារការិយាល័យជូនអង្គភាពចំណុះអគ្គលេខាធិការដ្ឋានព្រឹទ្ធសភា ព្រមទាំងជួសជុលហេដ្ឋារចនាសម្ព័ន្ធផ្សេងៗទៀតក្នុងបរិវេណព្រឹទ្ធសភា ចំនួន ៧៥៥គ្រឿងលើក

- បានប្រចាំការត្រួតពិនិត្យម៉ាស៊ីនភ្លើងនៅតាមសាលប្រជុំ និងការប្រើប្រាស់ទឹក ភ្លើងក្រោយម៉ោងរដ្ឋបាល និងថ្ងៃឈប់សម្រាក ចំនួន ៣២លើក

- បានធ្វើរបាយការណ៍ស្តីពី លទ្ធផលការងាររបស់ព្រឹទ្ធសភាប្រចាំខែមិថុនា និងប្រចាំឆមាសទី១ ឆ្នាំ២០២៣ ទូលថ្វាយព្រះករុណាព្រះបាទសម្តេចព្រះបរមនាថ នរោត្តម សីហមុនី ព្រះមហាក្សត្រ នៃព្រះ រាជាណាចក្រកម្ពុជា

- បានធ្វើសម្រង់ស្ថិតិ បទបង្ហាញ របាយការណ៍ស្តីពី លទ្ធផលការងារព្រឹទ្ធសភា និងអគ្គលេខា- ធិការដ្ឋានព្រឹទ្ធសភា ប្រចាំខែមិថុនា និងប្រចាំឆមាសទី១ ឆ្នាំ២០២៣ ព្រមទាំងបានផ្សព្វផ្សាយទៅតាម អង្គភាពចំណុះអគ្គលេខាធិការដ្ឋានព្រឹទ្ធសភា និងក្រសួង ស្ថាប័នពាក់ព័ន្ធនានា

- បានការពារសន្តិសុខ សុវត្ថិភាព សណ្តាប់ធ្នាប់ក្នុងកិច្ចប្រជុំ និងពិធីផ្សេងៗដោយប្រើប្រាស់កម្លាំង សន្តិសុខផ្ទៃក្នុង ចំនួន ១០លើក។

៥.៣-ការងារសេវាច្បាប់៖

- បានទទួលសេចក្តីព្រាងច្បាប់ ចំនួន ១១ច្បាប់ ពីរាជរដ្ឋាភិបាល និងរដ្ឋសភា

- បានទទួលព្រះរាជក្រម ព្រះរាជក្រឹត្យ អនុក្រឹត្យ សេចក្តីសម្រេច ប្រកាស សារាចរណែនាំ របាយ- ការណ៍ សេចក្តីជូនដំណឹង និងលិខិតផ្សេងៗ ចំនួន ២០៦ច្បាប់

- បានធ្វើកំណត់បង្ហាញរបាយការណ៍សវនកម្ម ចំនួន ០៣ច្បាប់

- បានចងក្រងបញ្ជីអត្ថបទច្បាប់ ដែលព្រឹទ្ធសភាបានពិនិត្យ ហើយឱ្យយោបល់តាមឆ្នាំ និងនីតិកាល នីមួយៗ

- បានចងក្រងបញ្ជីដឹកនាំអង្គប្រជុំគណៈកម្មាធិការអចិន្ត្រៃយ៍ព្រឹទ្ធសភា និងប្រជុំព្រឹទ្ធសភា នីតិកាលទី២ របស់ថ្នាក់ដឹកនាំព្រឹទ្ធសភា

- បានបែងចែកបទបញ្ជាផ្ទៃក្នុងព្រឹទ្ធសភា នៃព្រះរាជាណាចក្រកម្ពុជា ដែលបានធ្វើវិសោធនកម្មរួច ជូនសមាជិក សមាជិកាព្រឹទ្ធសភា និងគ្រប់អង្គភាពចំណុះអគ្គលេខាធិការដ្ឋានព្រឹទ្ធសភា

- បានប្រមូលចងក្រង និងសង្ខេបព័ត៌មានជាតិ និងអន្តរជាតិ ចំនួន ១,៩៦៤អត្ថបទ។

៥.៤-ការងារស្រាវជ្រាវ៖

- បានផលិតឯកសារជំនួយស្មារតីលើសេចក្តីព្រាងច្បាប់ ចំនួន ០២ច្បាប់

- បានសិក្សាស្រាវជ្រាវ និងធ្វើសំយោគឯកសារព័ត៌មាន និងសង្ខេបខ្លឹមសារពាក់ព័ន្ធនឹងវិស័យនានា ចំនួន ៧៨ច្បាប់

- បានចងក្រងគោលនយោបាយ និងក្របខ័ណ្ឌយុទ្ធសាស្ត្របញ្ជ្រាបយេនឌ័រក្នុងវិស័យកសិកម្ម (ឆ្នាំ២០២២-២០២៦)

- បានរៀបចំប្រមូលចងក្រង និងបកប្រែ តាមជំពូក គណនី អនុគណនី និងបរិយាយតារាងថវិកា ទាំងថ្នាក់ជាតិ និងថ្នាក់ក្រោមជាតិ ដើម្បីរៀបចំជាប្រព័ន្ធទិន្នន័យ

- បានផលិតព័ត៌មានច្បាប់ជាតិ និងអន្តរជាតិ ចំនួន ៦៩អត្ថបទ
- បានផលិតត្រីតិបត្រព័ត៌មានថវិកា និងសេដ្ឋកិច្ចប្រចាំខែមិថុនា ឆ្នាំ២០២៣ ចំនួន ០៤ច្បាប់
- បានបញ្ចូលទិន្នន័យ (Database) ស្តីពី ថវិកាចំណូល-ចំណាយ របស់ក្រសួងសេដ្ឋកិច្ច និងហិរញ្ញវត្ថុ (ឆ្នាំ២០២២-២០២៣)។

៥.៥- ការងារព័ត៌មាន និងទំនាក់ទំនងសាធារណៈ៖

- បានចុះត្រួតពិនិត្យ តាមដានប្រព័ន្ធ Network Internet Wi-Fi, ជួសជុលកុំព្យូទ័រ និងដោះស្រាយបញ្ហាផ្សេងៗដែលពាក់ព័ន្ធនឹងជំនាញបច្ចេកវិទ្យាព័ត៌មាន ចំនួន ៥០គ្រឿង/លើក
- បានបន្តបំពាក់ឧបករណ៍អេឡិចត្រូនិចមានដូចជា កុំព្យូទ័រយួរដៃ កុំព្យូទ័រលើតុ និង Ipad ជូនសមាជិកព្រឹទ្ធសភា និងអង្គភាពចំណុះអគ្គលេខាធិការដ្ឋានព្រឹទ្ធសភា ចំនួន ១៤គ្រឿង
- បន្តរៀបចំកម្មវិធីទូរស័ព្ទ (Mobile Application) សម្រាប់គាំទ្រទៅលើការផ្សព្វផ្សាយពីដំណើរការ និងការប្រព្រឹត្តទៅរបស់ព្រឹទ្ធសភា ដល់ក្រុមប្រឹក្សាឃុំ-សង្កាត់ និងសាធារណជន
- បានទទួលសៀវភៅ ឯកសារ ទស្សនាវដ្តី និងត្រីតិបត្រ ចំនួន ១១០ក្បាល ព្រមទាំងបានបោះត្រាសៀវភៅ ដាក់លេខកូដសៀវភៅ ចុះបញ្ជីសៀវភៅ អ៊ុតក្របសៀវភៅ បិទប័ណ្ណខ្ចី និងសងសៀវភៅ ចំនួន ៣៣០ក្បាល
- បានរៀបចំបញ្ចូលឯកសារ សៀវភៅច្បាប់ សៀវភៅបោះពុម្ពដោយព្រឹទ្ធសភា និងអគ្គលេខាធិការដ្ឋានព្រឹទ្ធសភា និងសៀវភៅផ្សេងៗតាម <https://ebook.senate-elibrary.com> ចំនួន ៦០ក្បាល
- បានរៀបចំបញ្ចូលទិន្នន័យឯកសារ និងសៀវភៅអង្កេតសក្តានុពលកម្មវិធីកូហា ចំនួន ១៥៣ក្បាល
- បានផលិត និងផ្សព្វផ្សាយខ្សែវីដេអូព័ត៌មានស្តីពី សកម្មភាពការងាររបស់ថ្នាក់ដឹកនាំ សមាជិកសមាជិកាព្រឹទ្ធសភា និងថ្នាក់ដឹកនាំនៃអគ្គលេខាធិការដ្ឋានព្រឹទ្ធសភា ព្រមទាំងលទ្ធផលការងារព្រឹទ្ធសភា ចំនួន ០៨លើក
- បានថត និងផ្សព្វផ្សាយព័ត៌មានស្តីពី សកម្មភាពការងាររបស់ថ្នាក់ដឹកនាំ សមាជិក សមាជិកាព្រឹទ្ធសភា និងថ្នាក់ដឹកនាំនៃអគ្គលេខាធិការដ្ឋានព្រឹទ្ធសភា ព្រមទាំងលទ្ធផលការងារព្រឹទ្ធសភា តាមប្រព័ន្ធរបស់ Facebook, Instagram, Twitter, Youtube និងTiktok ចំនួន ២៦៤លើក
- បានបញ្ចូលព័ត៌មានស្តីពី សកម្មភាពការងាររបស់ថ្នាក់ដឹកនាំ សមាជិក សមាជិកាព្រឹទ្ធសភា និងថ្នាក់ដឹកនាំនៃអគ្គលេខាធិការដ្ឋានព្រឹទ្ធសភា ព្រមទាំងលទ្ធផលការងារព្រឹទ្ធសភា លើគេហទំព័រព្រឹទ្ធសភា ចំនួន ២១១ប្រធានបទ
- បានប្រមូល និងផ្សព្វផ្សាយព័ត៌មានក្នុង Channel Telegram ព័ត៌មានប្រចាំថ្ងៃ ចំនួន ២,៤៥៦ប្រធានបទ
- បានប្រមូល ដកស្រង់ ចងក្រង និងផ្សព្វផ្សាយព័ត៌មានសង្ខេបប្រចាំថ្ងៃ ចំនួន ៤៤លើក និងទស្សន-

ព័ត៌មានប្រចាំថ្ងៃ ចំនួន ២០លើក

- បានតុបតែងលម្អ តាំងពីព័រណ៍រូបភាពនៅមុខអគារក្រហម និងខ្លោងទ្វារធំព្រឹទ្ធសភា ចំនួន ០៩លើក
- បន្តអភិវឌ្ឍបច្ចេកវិទ្យាព័ត៌មាន រដ្ឋបាលអេឡិចត្រូនិច ប្រព័ន្ធសំឡេង ការផ្សព្វផ្សាយតាមបណ្តាញសង្គម បណ្តាញវីយ៉ា បណ្តាសារដ្ឋានអេឡិចត្រូនិច ការងារព័ត៌មាន ការផលិតខ្សែវីដេអូ ការបោះពុម្ព និងការថតផ្សព្វផ្សាយអំពីសម័យប្រជុំព្រឹទ្ធសភាឱ្យបានលឿនល្អ និងរលូន។

៥.៦-ការងារពិធីការ និងទំនាក់ទំនងអន្តរជាតិ៖

- បានរៀបចំពិធីប្រគល់-ទទួលសម្ភារបណ្តាញវីយ៉ាអេឡិចត្រូនិច និងសម្ភារសិក្សាអេឡិចត្រូនិច ដែលជាជំនួយរបស់ស្ថានទូតចិន ប្រចាំព្រះរាជាណាចក្រកម្ពុជា ជូននាយកដ្ឋានអភិវឌ្ឍន៍ធនធានមនុស្ស និងបណ្តាញវីយ៉ាព្រឹទ្ធសភា
- បានរៀបចំចាត់ចែង និងសម្របសម្រួលជូនថ្នាក់ដឹកនាំ សមាជិកព្រឹទ្ធសភា និងថ្នាក់ដឹកនាំអគ្គលេខាធិការដ្ឋានព្រឹទ្ធសភា ជួបពិភាក្សាការងារ ចូលរួមកិច្ចប្រជុំ និងពិធីផ្សេងៗ ចំនួន ៤០លើក
- បានបកប្រែឯកសារនានា ចំនួន ១៥ច្បាប់
- បានផលិត និងផ្សព្វផ្សាយព្រឹត្តិបត្រព័ត៌មានកិច្ចការអន្តរជាតិប្រចាំខែមិថុនា ឆ្នាំ២០២៣
- បានតាមដាន និងចងក្រងសេចក្តីប្រកាសព័ត៌មាន និងសេចក្តីថ្លែងការណ៍របស់ក្រសួងការបរទេស និងសហប្រតិបត្តិការអន្តរជាតិ ចំនួន ០៦ច្បាប់
- បានតុបតែងលម្អ បំភ្លឺភ្លើងពណ៌ ដាក់តាំងព្រះធាយាល័ក្ខណ៍អមដោយហ្មង់អក្សរ និងចងបដាពាក្យស្លោក ក្នុងឱកាសនៃព្រះរាជពិធីបុណ្យចម្រើនព្រះជន្មវស្សា សម្តេចព្រះមហាក្សត្រី នរោត្តម មុនិនាថ សីហនុ ព្រះវររាជមាតាជាតិខ្មែរ។

៥.៧-ការងារអគ្គាធិការដ្ឋាន៖

- បានប្រជុំពិភាក្សាការងារអំពីលទ្ធផលការងារសង្គមកិច្ច និងការផ្តល់សេវាជាមួយអង្គភាពចំណុះអគ្គលេខាធិការដ្ឋានព្រឹទ្ធសភា ប្រចាំខែមិថុនា ឆ្នាំ២០២៣ ចំនួន ១៩លើក
- បានប្រជុំពិភាក្សាការងារជាមួយអង្គភាពចំណុះអគ្គលេខាធិការដ្ឋានព្រឹទ្ធសភា ព្រមទាំងធ្វើរបាយការណ៍ស្តីពី ការអនុវត្តផែនការការងារ និងគោលនយោបាយនានារបស់អគ្គលេខាធិការដ្ឋានព្រឹទ្ធសភា
- បានចុះត្រួតពិនិត្យជាក់ស្តែងតាមនាយកដ្ឋាន ដើម្បីផ្ទៀងផ្ទាត់បញ្ជីវត្តមានដែលនាយកដ្ឋានចំណុះអគ្គលេខាធិការដ្ឋានព្រឹទ្ធសភា បានបញ្ជូនមកនាយកដ្ឋានគ្រប់គ្រងផ្ទៃក្នុង នៃអគ្គាធិការដ្ឋានរៀងរាល់ថ្ងៃ និងរបាយការណ៍ជូនថ្នាក់ដឹកនាំ ចំនួន ០២លើក
- បានបូកសរុប និងធ្វើរបាយការណ៍សម្រង់វត្តមានប្រចាំថ្ងៃ ចំនួន ៤៤លើក ប្រចាំសប្តាហ៍ ចំនួន

០៤ លើក និងប្រចាំខែមិថុនា ឆ្នាំ២០២៣

- បានចុះត្រួតពិនិត្យ និងធ្វើរបាយការណ៍ស្តីពី បរិស្ថាន អនាម័យ ការខូចខាតសម្ភារតាមអគារ និងសណ្តាប់ធ្នាប់នៃការចតយានយន្តក្នុងបរិវេណព្រឹទ្ធសភា

- បានធ្វើបច្ចុប្បន្នភាពបញ្ជីឈ្មោះមន្ត្រីរាជការតាមអង្គភាពចំណុះអគ្គលេខាធិការដ្ឋានព្រឹទ្ធសភា

- បានធ្វើរបាយការណ៍ស្តីពី លទ្ធផលការងាររបស់នាយកដ្ឋានត្រួតពិនិត្យការងារសង្គមកិច្ច និងការផ្តល់សេវាប្រចាំខែមិថុនា ឆ្នាំ២០២៣។

II- ទិសដៅការងារខែកក្កដា ឆ្នាំ២០២៣

- មន្ត្រីរាជការទាំងអស់ ត្រៀមគ្រប់លក្ខណៈសម្បត្តិទៅចូលរួមបោះឆ្នោតសកល នាថ្ងៃទី២៣ ខែកក្កដា ឆ្នាំ២០២៣ ដើម្បីអនុវត្តសិទ្ធិក្នុងការជ្រើសរើសតំណាងរបស់ខ្លួនតាមបែបប្រជាធិបតេយ្យ

- ត្រៀមបត់បែនដើម្បីប្រឈមនឹងការគំរាមកំហែងថ្មីៗ ជំងឺកូវីដ-១៩ ជំងឺរាតត្បាតថ្មី និងគ្រោះធម្មជាតិ

- បន្តប្រឈមការប្រែប្រួលអាកាសធាតុ ផលវិបាកសេដ្ឋកិច្ច សង្គម វប្បធម៌ បរិស្ថាន សភាពការណ៍តំបន់ និងពិភពលោក

- ធានាប្រសិទ្ធភាព ប្រសិទ្ធផល សុវត្ថិភាពនៃការដឹកនាំ និងគ្រប់គ្រងប្រព័ន្ធការងាររដ្ឋបាល ហិរញ្ញវត្ថុ បច្ចេកទេស ព័ត៌មាន សន្តិសុខ បច្ចេកវិទ្យា នីតិវិធី ពិធីការ ការស្រាវជ្រាវ ទំនាក់ទំនងក្នុង-ក្រៅស្ថាប័ន និងក្នុង-ក្រៅប្រទេស ព្រមទាំងជំនួយកិច្ចសហប្រតិបត្តិការនានា

- បន្តយកចិត្តទុកដាក់បរិស្ថាន អនាម័យ សួនច្បារ សំរាម ហេដ្ឋារចនាសម្ព័ន្ធរូបវន្ត អគារការិយាល័យ សន្តិសុខសុវត្ថិភាព សណ្តាប់ធ្នាប់ និងការគ្រប់គ្រងទ្រព្យសម្បត្តិរដ្ឋ។

១- មុខងារនីតិកម្ម

- ត្រៀមរៀបចំប្រជុំគណៈកម្មាធិការអចិន្ត្រៃយ៍ និងប្រជុំពេញអង្គព្រឹទ្ធសភា នីតិកាលទី៤។

២- មុខងារតាមដានការអនុវត្តច្បាប់ និងគោលនយោបាយនានា

- ត្រៀមសហការ និងសម្របសម្រួលការងារជូនថ្នាក់ដឹកនាំ និងសមាជិកព្រឹទ្ធសភា ជួបសវនាការ ពិភាក្សាការងារជាមួយក្រសួង ស្ថាប័នពាក់ព័ន្ធនានា និងការចុះបេសកកម្មនៅរាជធានីភ្នំពេញ និងតាមបណ្តាខេត្ត ក្រុងនានា។

៣- មុខងារតំណាង

- ត្រៀមរៀបចំជូនថ្នាក់ដឹកនាំ និងសមាជិកព្រឹទ្ធសភា អញ្ជើញចុះជួបសំណេះសំណាល សាកសួរ សុខទុក្ខប្រជាពលរដ្ឋនៅមូលដ្ឋាន ពិភាក្សាការងារជាមួយអាជ្ញាធរដែនដី ចូលរួមពិធីសាសនា និងពិធីផ្លូវការផ្សេងៗ នៅរាជធានីភ្នំពេញ និងតាមបណ្តាខេត្ត ក្រុងនានា

- ត្រៀមទទួលដំណើរទស្សនកិច្ចរបស់សាធារណជនមកកាន់ព្រឹទ្ធសភា។

៤- មុខងារសហប្រតិបត្តិការអន្តរជាតិ

- ត្រៀមរៀបចំជូនថ្នាក់ដឹកនាំព្រឹទ្ធសភា ជួបសវនាការជាមួយឯកអគ្គរដ្ឋទូត នៃប្រទេសនេប៉ាល់

- ត្រៀមសម្របសម្រួល និងរៀបចំការទទួល៖

- ❖ គណៈប្រតិភូស្វែងរកការពិតរបស់ (IPU)
- ❖ គណៈប្រតិភូអគ្គលេខាធិការសភាថៃ

- ត្រៀមរៀបចំជូនគណៈប្រតិភូជាន់ខ្ពស់ព្រឹទ្ធសភា អញ្ជើញ៖

- ❖ ចូលរួមសិក្ខាសាលាអន្តរតំបន់ឆ្នាំ២០២៣ ស្តីពី ការសម្រេចបាននូវគោលដៅអភិវឌ្ឍប្រកបដោយចីរភាពសម្រាប់សភានៃប្រទេសកំពុងអភិវឌ្ឍ ក្រោមប្រធានបទ “ការផ្លាស់ប្តូរទស្សនៈក្នុងក្របខ័ណ្ឌអន្តរសភា ដើម្បីជំរុញការសម្រេចបាននូវគោលដៅអភិវឌ្ឍប្រកបដោយចីរភាព នៅសាធារណរដ្ឋប្រជាមានិតចិន (ថ្ងៃទី០៥-១៦ ខែកក្កដា ឆ្នាំ២០២៣)
- ❖ ចូលរួមមហាសន្និបាតអន្តរសភាអាស៊ាន លើកទី២២ (ថ្ងៃទី១០ ខែសីហា ឆ្នាំ២០២៣)
- ❖ ចូលរួមកិច្ចប្រជុំសមាគមអគ្គលេខាធិការសភាប្រើភាសាបារាំង (ថ្ងៃទី០៨-០៩ ខែកញ្ញា ឆ្នាំ២០២៣)
- ❖ ចូលរួមមហាសន្និបាតសហភាពអន្តរសភា លើកទី១២៧ នៅប្រទេសអង់ហ្គោឡា (ថ្ងៃទី២៧ ខែតុលា ឆ្នាំ២០២៣)
- ❖ ចូលរួមកិច្ចប្រជុំតំបន់ និងអន្តរជាតិ (AIPA, IPU, APF, APA, APPF, CLV)

- ផ្តល់សេវាចាំបាច់បម្រើការងារសហប្រតិបត្តិការតំបន់ និងអន្តរជាតិ ការចូលរួមមហាសន្និបាតសិក្ខាសាលា វេទិកានានា កម្មវិធីជំនួប កម្មវិធីផ្លូវការ ការស្វែងរកជំនួយ និងកិច្ចសហប្រតិបត្តិការជាមួយដៃគូសំខាន់ៗ

- បន្តតាមដានការចុះហត្ថលេខាលើអនុស្សរណៈនៃការយោគយល់គ្នា(MOU) រវាងអគ្គលេខាធិការដ្ឋានព្រឹទ្ធសភាកម្ពុជា ជាមួយសភា Rajya Sabha ព្រឹទ្ធសភា នៃសាធារណរដ្ឋឥណ្ឌា និងជាមួយវិទ្យាស្ថានសេវាសភាប៉ាគីស្ថាន (PIPS)

- បន្តសម្របសម្រួល និងធ្វើបច្ចុប្បន្នភាព ជំនួយស្មារតីអំពីទំនាក់ទំនងកម្ពុជា និងប្រទេសអាស៊ាន
- ត្រៀមសហប្រតិបត្តិការជាមួយអង្គការ ស្ថានទូត និងស្ថាប័នដៃគូនានា ពាក់ព័ន្ធការងារ (APF)
- ជំរុញកម្មវិធីបណ្តុះបណ្តាលមន្ត្រីក្នុង និងក្រៅប្រទេស តាមកម្មវិធីសហប្រតិបត្តិការជាមួយភាគីជាមិត្ត និងដៃគូអភិវឌ្ឍផ្សេងៗទៀត

- ត្រៀមបន្តទិដ្ឋាការស្នាក់នៅជូនថ្នាក់ដឹកនាំនៃមជ្ឈមណ្ឌលសភាអាស៊ី (PCAsia)

- បន្តសកម្មភាពសហប្រតិបត្តិការជាមួយដៃគូនានា ដើម្បីអនុវត្តយុទ្ធសាស្ត្រថវិកាសកម្មភាពច្រើនព្រមទាំងការស្វែងរកជំនួយសម្រាប់នីតិកាលថ្មីៗ

៥- មុខងារអភិវឌ្ឍន៍ស្ថាប័ន

- ត្រៀមប្រជុំគណៈកម្មការបូកសរុបលទ្ធផលការងារព្រឹទ្ធសភា នីតិកាលទី៤ (២០១៨-២០២២)

- ត្រៀមប្រជុំគណៈកម្មការពិសេស សិក្សា និងកែសម្រួលគោលការណ៍ហិរញ្ញវត្ថុសំខាន់ៗរបស់ព្រឹទ្ធសភា និងគោលការណ៍សំខាន់ៗពាក់ព័ន្ធការចុះបេសកកម្មតាមខេត្ត និងក្រៅប្រទេស

- ត្រៀមរៀបចំគម្រោងថវិការបស់ព្រឹទ្ធសភាឆ្នាំ២០២២ និងផែនការយុទ្ធសាស្ត្រ ៣ឆ្នាំរំកិល(ឆ្នាំ២០២២-២០២៦)

- ត្រៀមប្រជុំគណៈកម្មការកសាងផែនការយុទ្ធសាស្ត្រ ៣ឆ្នាំរំកិល(២០២២-២០២៦) និងគម្រោងថវិការបស់ព្រឹទ្ធសភាឆ្នាំ២០២២

- ត្រៀមបើកប្រាក់បៀវត្ស ប្រាក់ឧបត្ថម្ភ និងផលប្រយោជន៍ផ្សេងៗរបស់សមាជិកព្រឹទ្ធសភា និងមន្ត្រីរាជការ បុគ្គលិកជាប់កិច្ចសន្យា និងភ្នាក់ងារសន្តិសុខនៃអគ្គលេខាធិការដ្ឋានព្រឹទ្ធសភា សម្រាប់ខែកក្កដា និងប្រាក់ឧបត្ថម្ភផ្សេងៗឆ្នាំ២០២៣ ឱ្យបានទាន់ពេលវេលា

- បន្តវិចារណកម្មថវិកា៖ សន្សំសំចៃ និងអាទិភាពចំពោះតែការងារចាំបាច់ បន្ទាន់ និងប្រញាប់បំផុត៖

- ❖ ការវិនិយោគលើវិស័យបច្ចេកវិទ្យាព័ត៌មាន និងវិស័យបច្ចេកទេស គឺជាស្នូលសំខាន់នៃការអភិវឌ្ឍស្ថាប័ន និងការលើកកម្ពស់សមត្ថភាពលើគ្រប់វិស័យ ព្រមទាំងជំនាញរបស់មន្ត្រីបុគ្គលិក
- ❖ ចាប់ផ្តើមអនុលោមតាមបរិបទបរិស្ថានទំនើប ដែលប្រឆាំងការប្រែប្រួលអាកាសធាតុ (ការគ្រប់គ្រងសំរាម និងប្រាស៊ូក

- ត្រៀមរៀបចំឯកសារគោលស្តីពី តួនាទី ភារកិច្ចរបស់អគ្គនាយកដ្ឋាន នាយកដ្ឋាន និងអង្គភាពចំណុះអគ្គលេខាធិការដ្ឋានព្រឹទ្ធសភា ឯកសារពិពណ៌នាការងារ និងបញ្ជាក់ពីសមត្ថភាពធ្វើការងាររបស់មន្ត្រីរាជការ

- ត្រៀមរៀបចំការងារកែសម្រួលឋានន្តរសក្តិ និងការតែងតាំងក្នុងមុខតំណែង

- ត្រៀមបំពាក់គ្រឿងឥស្សរិយយសជូនសមាជិកព្រឹទ្ធសភា នីតិកាលទី៤

- ត្រៀមរៀបចំគោលការណ៍ គោលនយោបាយថ្មីៗ ស្របតាមដំណើរការងារ និងការវិវឌ្ឍថ្មីៗ

- បន្តការពង្រឹងវិន័យ និងគោលនយោបាយសន្សំសំចៃរបស់អគ្គលេខាធិការដ្ឋានព្រឹទ្ធសភា 3E's

- ត្រៀមធ្វើជំរឿនសារពើភណ្ឌទ្រព្យសម្បត្តិរដ្ឋ ធនធានមនុស្ស តម្រូវការ និងការប្រឈម

- ធ្វើបច្ចុប្បន្នភាពផែនការបណ្តុះបណ្តាល និងអភិវឌ្ឍន៍ធនធានមនុស្សរយៈពេល១០ឆ្នាំ (២០២១-២០៣០) របស់អគ្គលេខាធិការដ្ឋានព្រឹទ្ធសភា

- បន្តបណ្តុះបណ្តាលថ្នាក់ដឹកនាំ និងមន្ត្រីនាយកដ្ឋាននៅនឹងកន្លែងពាក់ព័ន្ធនឹងការអនុវត្តការងារប្រចាំថ្ងៃរបស់នាយកដ្ឋាននៃអគ្គលេខាធិការដ្ឋានព្រឹទ្ធសភា

- ត្រៀមបើកវគ្គបណ្តុះបណ្តាលលើមុខជំនាញដែលជាតម្រូវការចាំបាច់របស់ស្ថាប័នរួមមាន៖

❖ វគ្គ "សេដ្ឋកិច្ច ឌីជីថល"

❖ វគ្គ "វិភាគសារពើកណ្តា ទ្រព្យសម្បត្តិរដ្ឋ"

❖ វគ្គ "Fiscal Analysis Capacity Training to Assess Health and Emergency Responses"

❖ វគ្គ "Advanced English language and communication skill" នៅមជ្ឈមណ្ឌលICON

❖ វគ្គ "Specialized Training Programme on Select WTO Issues Agriculture Services TRIPS and RTAS" នៅប្រទេសឥណ្ឌា

- ការបណ្តុះបណ្តាលក្នុងក្របខ័ណ្ឌ(APF) នៅសាធារណរដ្ឋបារាំង, ប្រទេសសេណេហ្គាល់ ព្រមទាំងសាធារណរដ្ឋឥណ្ឌា, សាធារណរដ្ឋប្រជាមានិតចិន និងព្រះរាជាណាចក្រជប៉ុន

- បន្តតាមដានជាមួយក្រសួងសេដ្ឋកិច្ច និងហិរញ្ញវត្ថុ ស្ថានទូតចិន ស្ថានទូតវៀតណាម ទីប្រឹក្សាសេដ្ឋកិច្ច និងពាណិជ្ជកម្មចិន ប្រចាំព្រះរាជាណាចក្រកម្ពុជា លើគម្រោងស្នើសុំសាងអគារថ្មី១ខ្នង និងការស្វែងរកជំនួយពីរដ្ឋាភិបាលនៃប្រទេសជាមិត្តសម្រាប់នីតិកាលថ្មីខាងមុខ

- បន្តសិក្សាគម្រោង និងប្លង់សាងសង់សាលប្រជុំគណៈកម្មាធិការអចិន្ត្រៃយ៍ថ្មី ប្លង់សាងសង់របងថ្មីខាងមុខព្រឹទ្ធសភា ព្រមទាំងរៀបចំសាលប្រជុំបណ្តោះអាសន្ន

- ត្រៀមរៀបចំផែនការការងារសម្រាប់ការត្រៀមទទួលនីតិកាលទី៥ របស់ព្រឹទ្ធសភា និងការត្រៀមជាបណ្តើរៗ ការរៀបចំជួសជុលកែលម្អហេដ្ឋារចនាសម្ព័ន្ធ អគារការិយាល័យធ្វើការ រួមទាំងការបំពាក់សម្ភារ

- បន្តការងារជួសជុលថែទាំអគារ ជួសជុលអគារក្រហម និងជួសជុល ផ្លាស់ប្តូរគ្រឿងបរិក្ខារផ្សេងៗនៅតាមអគារ

- បន្តតាមដាន និងចងក្រងព័ត៌មានសំខាន់ៗនៅក្នុងតំបន់ និងអន្តរជាតិ ពាក់ព័ន្ធនឹងស្ថានភាពនយោបាយ សន្តិសុខ សេដ្ឋកិច្ច វប្បធម៌ និងពាណិជ្ជកម្ម

- លើកកម្ពស់សមត្ថភាពប្រើប្រាស់ និងថែទាំបច្ចេកទេស គ្រប់គ្រងការប្រើប្រាស់កម្លាំង សម្ភារ និងបច្ចេកវិទ្យាព័ត៌មានឱ្យបានសមស្របតាមការប្រែប្រួល និងតម្រូវការថ្មី ដោយធានាបានសន្តិសុខសុវត្ថិភាព វឌ្ឍនភាព និងនិរន្តរភាព

- បន្តកសាងប្រព័ន្ធគ្រប់គ្រងទិន្នន័យ គ្រប់គ្រងព័ត៌មាន គ្រប់គ្រងរដ្ឋបាល កម្មវិធីបណ្ណសារអេឡិចត្រូនិច និងបណ្ណាល័យអេឡិចត្រូនិច ព្រមទាំងការចូលរួមគ្រប់គ្រងរៀបចំដោយសភានៃប្រទេសជាមិត្ត

- បន្តការរក្សាទុកឯកសារក្នុងប្រព័ន្ធឌីជីថល (Digital)

- បង្កើនគុណភាពនៃការថត និងផ្សព្វផ្សាយអំពីសម័យប្រជុំពេញអង្គព្រឹទ្ធសភា

- ត្រៀមរៀបចំផលិតខ្សែវីដេអូព័ត៌មានរបស់ព្រឹទ្ធសភា និងអគ្គលេខាធិការដ្ឋានព្រឹទ្ធសភា

III-សេចក្តីសន្និដ្ឋាន

ក្នុងខែមិថុនានេះ អគ្គលេខាធិការដ្ឋានព្រឹទ្ធសភា ខិតខំយកអស់កម្លាំងកាយ កម្លាំងចិត្ត និងប្រាជ្ញាស្មារតី ដើម្បីផ្តល់សេវាជូនសមាជិកព្រឹទ្ធសភា ពិនិត្យ ហើយឱ្យយោបល់លើសេចក្តីព្រាងច្បាប់ ចំនួន ១១ច្បាប់ ដែលជាកំណត់ត្រាថ្មីមួយ ក្នុងដំណើរការនីតិកម្មរបស់ខ្លួន។

ភាពជោគជ័យទាំងនេះ ផ្តើមចេញពីការធ្វើបុរេសកម្មលើគ្រប់ការដ្ឋានការងារ និងមានស្មារតីទទួលខុសត្រូវខ្ពស់ប្រកបដោយភាពធន់របស់ថ្នាក់ដឹកនាំ និងមន្ត្រីរាជការ។

ក្នុងដំណើរឆ្ពោះទៅកាន់ការបោះឆ្នោតសកល នាថ្ងៃទី២៣ ខែកក្កដា ឆ្នាំ២០២៣ ខាងមុខនេះ អគ្គលេខាធិការដ្ឋានព្រឹទ្ធសភា ក៏បានផ្តល់អាទិភាពក្នុងការផ្តល់សេវាជូនថ្នាក់ដឹកនាំ សមាជិក សមាជិកាព្រឹទ្ធសភា បំពេញមុខងារតំណាង នៅតាមមូលដ្ឋានរៀងៗខ្លួន ទទួលបានលទ្ធផលយ៉ាងច្រើន ប្រកបដោយប្រសិទ្ធភាព និងប្រសិទ្ធផលខ្ពស់។

ការត្រៀមសព្វសារពើ សម្រាប់ការងារខាងមុខ គឺជារឿងអាទិភាព ដែលគ្រប់ថ្នាក់ គ្រប់ផ្នែក គ្រប់វិស័យត្រូវតែខិតខំជាអតិបរមា ដើម្បីឆ្ពោះទៅរកការរៀបចំលក្ខណៈសម្បត្តិសព្វយ៉ាង ទាំងទឹកថ្លែងធ្វើការធនធានសម្ភារ បរិក្ខារ បច្ចេកទេស បច្ចេកវិទ្យា និងហិរញ្ញវត្ថុ មានគ្រប់គ្រាន់ក្នុងដៃ និងម្ចាស់ការលើការរៀបចំបានទាន់ពេលវេលា ដូចការគ្រោងទុក។ ៕

ថ្ងៃទី២៤ ខែមេសា ឆ្នាំថោះ បញ្ចស័ក ព.ស.២៥៦៧
រាជធានីភ្នំពេញ ថ្ងៃទី០៤ ខែកក្កដា ឆ្នាំ២០២៣



អគ្គលេខាធិការ

(Handwritten signature)

អ៊ុំ សារីទ្រូ